

[27th February 1963

அரசாங்கத்தினிடமிருந்து ஓரளவு நிதி கொடுக்கப்படுகிறது. அரசாங்கத்தினிடமிருந்து நிதி கிடைக்காதவர்கள் பொது மக்களிடமிருந்து கட்டிட நிதிக்காக நிதி வசூலிக்க வேண்டியதாக இருக்கிறது.

**திரு. கோ. சி. மணி :** தனியார் துறையில் பள்ளிகளை நடத்தக் கூடியவர்கள் பொது மக்களிடமிருந்து நிதி வசூல் செய்தால் அதைப்பற்றிய கணக்கு சர்க்காருக்குக் கொடுக்க ஏதாவது நியதி இருக்கிறதா?

**கனம் திரு. எம். பக்தவத்சலம் :** அதற்கெல்லாம் விதிகள் இருக்கின்றன. அவைகளெல்லாம் அனுசரிக்கப்பட்டுத்தான் வருகின்றன.

**பாதுகாப்பு விடுதிகள் (செங்கற்பட்டு மாவட்டம்)**

\* 77 கேள்வி.—**திரு. முனு ஆதி :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு மாவட்டத்தில் அமைந்துள்ள பாதுகாப்பு விடுதிகளிலுள்ள (Vigilance Homes and Orphanages) திருந்திய அனாதைப் பெண்களை மணம் புரிந்து கொள்வதற்கு, 1960, 1961 ஆண்டுகளில் எத்தனை பேர்கள் விண்ணப்பித்தனர்?

(இ) எத்தனை பெண்களுக்குத் திருமணமாயிற்று?

(உ) இத் திருமணங்களுக்கு அரசாங்கம் அளிக்கும் உதவித் தொகை யாது?

**THE HON. SRI M. BHAKTAVATSALAM :** (a) There are no Vigilance Homes in Chingleput district. The information is therefore 'Nil'.

(b) Does not arise.

(c) Does not arise.

**அரசினர் தொழிற் பயிற்சிப் பள்ளிகள் (சென்னை)**

\* 78 கேள்வி.—**திரு. க. ர. நல்லசிவம் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-62-ல் சென்னையிலுள்ள சர்க்கார் தொழில் பயிற்சிப் பள்ளிகளில் (Government Industrial Training Institute) பயிற்சி பெற்ற மாணவர்கள் எத்தனை பேர்?

(இ) அவர்களில் தேர்ச்சி பெற்றவர்களுக்கு “அப்பெரண்டிஸ் கோர்ஸ்” பயிற்சி பெற சர்க்கார் என்ன உதவி செய்துள்ளது?

**கனம் திரு. ஆர். வெங்கட்டராமன் :** (அ) 1961-62-ம் வருஷத்தில் 2,886 பேர் இஞ்சினியரிங் பிரிவில் பயிற்சி பெற்றார்கள்.

(இ) சம்பந்தப்பட்ட தொழிற் பள்ளித் தலைவர்களால் தனியார் துறை தொழிற்சாலைகளிலும் சர்க்கார் துறை தொழிற்சாலைகளிலும் ஆறுமாத ‘இன்பிளாண்ட்’ பயிற்சிக்கு (Implant Training) ஏற்பாடு செய்யப்பட்டது.

27th February 1963]

**திரு. எம். டி. தியாகராஜ பிள்ளை :** கனம் சபாநாயகர் அவர்களே, இப்படி பயிற்சி பெற்ற மாணவர்கள் எல்லோருக்கும் வேலை கொடுக்கப்பட்டு வருகிறதா? அவர்களுக்கு வேலை கிடைக்க அரசாங்கம் ஏதாவது ஏற்பாடு செய்திருக்கிறார்களா?

**கனம் திரு. ஆர். வெங்கட்டராமன் :** அப்படி ஒரு உத்தரவாதம் கொடுப்பதற்கு இல்லை. ஆனால் இப்படி பயிற்சி பெற்ற மாணவர்கள் எல்லோருக்கும் வேலை கிடைத்துக்கொண்டுதான் இருக்கிறது.

**திரு. கே. பொன்னையா :** இப்படி பயிற்சிக்கு வரக்கூடிய பிள்ளைகள் பலருக்கு தனியார் துறையில் வருகிறவர்களுக்கு பல இடங்களில் அவர்கள் பயிற்சி பெரும் காலங்களில் அவர்கள் தங்கு வதற்கு வசதி இல்லாமலும், மற்றும் சாப்பாடு வசதிகள் முதலியவைகள் மிகவும் குறைவாக இருக்கிறது. அதனால் அவர்கள் கஷ்டப்படுகிறார்கள். ஆகையினால் கோயம்புத்தூர் போன்ற நகரங்களில் இப்படிப்பட்ட மாணவர்களுக்கு ஹாஸ்டல் வசதி செய்து கொடுப்பதற்கு ஏதாவது எண்ணம் சர்க்காருக்கு இருக்கிறதா?

**கனம் திரு. ஆர். வெங்கட்டராமன் :** இந்த இண்டஸ்ட்ரியல் டிரெயினிங் இன்ஸ்டிடியூட் நடக்கிற இடங்களில் ஹாஸ்டல் வசதி இருக்கிறது, அதை பயன்படுத்திக்கொள்ளுகிறார்கள். பயிற்சி காலம் 18 மாதம் ஆன பிறகு ஆறு மாதங்கள் தொழிற்சாலைகளில் பயிற்சி பெற வேண்டியதாக இருக்கிறது. கல்வி பயிலும் காலங்களில் தங்குவதற்கு சர்க்கார் ஏற்பாடு செய்திருக்கிறார்கள். தொழிற் பயிற்சி பெறுகின்ற காலங்களுக்கு ஹாஸ்டல் வசதி செய்யப்படவில்லை.

**திரு. ஜே. மாதா கவுடர் :** இண்டஸ்ட்ரியல் டிரெயினிங் இன்ஸ்டிடியூட் மூலம் பயிற்சி பெறுகிறவர்கள் எம்ப்ளாய்மென்ட் எக்ஸ்சேஞ்ஜ் மூலமாக வேலை தேடிக்கொள்ள பதிவு செய்து கொள்ள வேண்டியதாக இருக்கிறது. அதில் சில குறைபாடுகள் இருக்கின்றன. அதனால் இண்டஸ்ட்ரியல் டிரெயினிங் இன்ஸ்டிடியூட்கள் மூலமாகவே அவர்களுக்கு வேலை கிடைக்க ஏற்பாடு செய்யப்படுமா?

**கனம் திரு. ஆர். வெங்கட்டராமன் :** இது மத்திய சர்க்காருடைய கொள்கைக்கு விரோதமாக இருக்கிறது.

**திரு. எம். எஸ். செல்வராஜன் :** இத்தகைய தொழிற் பயிற்சிப் பள்ளிக்கூடங்களில் இப்பொழுதுள்ள அவசர நெருக்கடி நிலை காரணமாக வேலை வாய்ப்பிழந்துள்ள பொற்கொல்லர்களுக்கு வயது வரம்பு சலுகை, கல்வி வரம்பு சலுகை அளித்து பயிற்சிக்கு எடுத்துக்கொள்ளக்கூடிய அளவில் அரசாங்கம் ஏதாவது சலுகைகள் கொடுத்து வருகிறதா என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** வேலை கிடைக்கும்படியான பிரச்சனையைப்பற்றி இப்பொழுது எந்தவிதமான ஏற்பாடும் செய்யப்படவில்லை. அவர்களுக்கு வேலை கிடைத்துக்கொண்டு தான் இருக்கிறது. ஆனால் அவர்கள் எம்ப்ளாய்மென்ட் எக்ஸ்



[27th February 1963]

சேஞ்ஜில் பதிவு செய்து கொள்ள வேண்டும். அப்படி பதிவு செய்து கொண்ட பிறகு எவ்வளவு சிக்கிரமாக வேலை கிடைக்க வேண்டுமோ அவ்வளவு சிக்கிரமாக வேலை கிடைக்க ஏற்பாடு செய்யப்படுகிறது. அதற்கு வேண்டிய உதவியையும் சர்க்கார் செய்து கொண்டிருக்கிறது.

**திரு. கே. மூக்கையா தேவர் :** இம்மாதிரி பதினெட்டு மாதம் பயிற்சி பெற்ற பிறகு தொழிற்சாலையில் ஆறு மாதம் பயிற்சி பெற வேண்டி இருக்கிறது. அப்பொழுது அவர்கள் தங்குவதற்கு வசதி செய்து கொடுக்க வேண்டியதாக இருக்கிறது. சில இடங்களில் அவர்களுக்கு தங்குவதற்கு ஹாஸ்டல் வசதி இருப்பதாகத் தெரியவில்லை. அந்த வசதிகளையும் செய்து கொடுக்க அரசாங்கம் முன் வருமா?

**கனம் திரு. ஆர். வெங்கட்டராமன் :** சலுகைகளைப்பற்றி தனியாகக் கேள்வி போட்டால் அதைப்பற்றி பரிசீலனை செய்து தான் பதில் சொல்ல முடியும்.

**திரு. கோ. சி. மணி :** “மாணவர்கள் பயிற்சி பெற்று, தேர்ச்சி அடைந்தவுடனேயே, அவர்களுக்கு வேலை கிடைக்கும் என்ற உத்தரவாதத்தை அரசாங்கம் அளிக்கவில்லை என்றாலும், அவர்களுக்கு வேலை கிடைக்கிறது”, என்று அமைச்சர் அவர்கள் சொன்னார்கள். ‘என்றாலும், வேலை கிடைக்கிறது’ என்பது கனம் அமைச்சர் அவர்களுக்கு எந்த அடிப்படையில் தெரியவந்தது என்பதைத் தெரிவிப்பார்களா?

**கனம் திரு. ஆர். வெங்கட்டராமன் :** இப்பொழுது அந்தப் பயிற்சி பெற்ற மாணவர்கள் கிடைக்காததிலிருந்தே எல்லோருக்கும் வேலை கிடைக்கிறது என்று தெரிகிறது.

**திரு. ஜே. மாதா கவுடர் :** ‘இன்டஸ்ட்ரியல் ட்ரெயினிங் இன்ஸ்டிடியூட்டையும் எம்ப்ளாய்மென்ட் எக்ஸ்சேஞ்ஜையும் ஒருங்கே இணைத்தால் நல்லது’ என்று மத்திய சர்க்கார் மாநில சர்க்காருக்கு யோசனை தெரிவித்திருப்பதாகக் கேள்விப்படுகிறேனே, அது உண்மையா? அப்படியானால், அது பற்றிய விவரங்கள் தர முடியுமா?

**கனம் திரு. ஆர். வெங்கட்டராமன் :** அந்த விவரம் எங்களிடத்தில் இல்லை.

**திரு. கே. மூக்கையா தேவர் :** அமைச்சர் அவர்களுடைய பதிலில் ‘இம்மாதிரி நிறைய வேலை கிடைப்பதனால், வேலை இல்லாதவர் ஒருவரும் இல்லை’, என்று குறிப்பிட்டார்கள். ஆனால், எனக்கு நேரடியாகத் தெரியும்—பலர் வேலை இல்லாமலிருக்கிறார்கள். மேலும், இந்த 6 மாதப் படிப்பை முடிப்பதற்கு வசதி இல்லாத காரணத்தால், பலர் இடையிலே விட்டுவிட்டுப் போய் விடுகிறார்கள். ஆகையால், இனிமேலாவது, அவர்களுக்குச் சலுகைகள் கொடுப்பது பற்றி அரசாங்கம் ஆலோசிக்குமா?

**கனம் சபாநாயகர் :** ஒரு கமிட்டி ஏற்பாடு செய்து, இன்வெஸ்டிகேட் செய்ய வேண்டுமென்று கனம் அங்கத்தினர் சொல்லுகிறாரா?

27th February 1963]

**கனம் திரு. ஆர். வெங்கட்டராமன் :** கனம் அங்கத்தினர் அவர்களிடத்தில் வந்து சொல்லுகிறவர்கள் உண்மையைச் சொல்லவில்லை என்று நான் நினைக்கிறேன். காரணம் என்னவென்றால், ஒவ்வொரு பள்ளியிலும் பயிற்சி பெற்ற மானவர்களுக்கு எந்த எந்த இடத்தில் 'ப்ராக்டிகல் ட்ரெயினிங்' ஏற்பாடு செய்யப்பட்டிருக்கிறது என்று பிரின்ஸிபால் கடிதம் எழுதுகிறார். சிலர், எந்த இடத்தில் 'ப்ராக்டிகல் ட்ரெயினிங்' ஏற்பாடு செய்யப்பட்டிருக்கிறதோ அந்த இடத்திற்குப் போவதில்லை. பேரகாமல், அவர்கள் மறுபடியும் வந்து, வேறு இடத்திலே பயிற்சி வேண்டுமென்று கேட்டால், பிரின்ஸிபால் எந்த விதமான உதவியும் செய்ய முடிவது இல்லை. உடனே அவர்கள் கனம் அங்கத்தினர்களிடமோ மற்றவர்களிடமோ வந்து சொல்லுகிறார்கள், 'எங்களுக்குப் பயிற்சி கொடுக்க ஏற்பாடு செய்யவில்லை' என்று. இதுதான் உண்மை.

*Physical Directors (Scale of pay)*

\* 79 Q.—**SRI R. S. VEERAPPA CHETTIAR :** Will the Hon. the Minister for Finance be pleased to state—

(a) whether any request from the Salem Educational District Physical Association has been received for the enhancement of the scale of pay of Physical Directors and Regional Inspectors of Physical Education and Higher Grade Physical Education Teachers; and

(b) if so, the action taken thereon?

**THE HON. SRI M. BHAKTAVATSALAM :** (a) Yes, Sir.

(b) The matter is under examination.

*Political prisoner (release due to illness)*

\* 80 Q.—**SRI A. K. SUBBIAH** (on behalf of Sri M. KALYANASUNDARAM) : Will the Hon. the Minister for Finance be pleased to state—

(a) when the jail authorities came to know of the illness of Sri G. Subramaniam, who was undergoing sentence at the Madras Central Jail convicted in connection with D.M.K. agitation;

(b) the arrangements made for giving him necessary treatment;

(c) when the Government came to know of his serious condition; and

(d) when orders were passed releasing him?

**THE HON. SRI M. BHAKTAVATSALAM :** (a) The jail authorities came to know of the illness of the prisoner G. Subramaniam in the morning of 11th October 1962.

(கைதி ஜி. சுப்பிரமணியம் நோய்வாய்ப்பட்டிருப்பதாக சிறை அதிகாரிகளுக்கு 11-10-1962 காலைதான் தெரியவந்தது.)